

ሰንበት ዘኖላዊ 2009 ዓ.ም.

ታሕሣሥ 23 2009 ዓ.ም.

(1/1/2017)

መዝሙር: ኖላዊ ዘመጽአ ውስተ ዓለም ።

ንባባት: ዕብ. 13:16-ፍ፣ ያዕ 5:7-10፣ ግ.ሐ. 11:21-ፍ፣ ማቴ 11:2-11።

ምስባክ: ኖላዊሆም ለእስራኤል አጽምእ፣ ዘይሬእዮሙ ከመ አባግዐ ዮሴፍ፣ ዘይነብር ላዕለ ኪሩቤል አስተርአየ። ኦ ንሳ እስራኤል ጽን በለና አታ ንህዝብኻ ንደቂ ዮሴፍ ከም መጓሰ እትመርሓና፣ አታ አብ ልዕሊ ኪሩቤል እትቐመጥ ተገለጽ (መዝ 80:1)።

መዝ. ንሳ ናብ ዓለም ዝመጸ ወዱን ቃሉን ንእግዚአብሔር ካብ ላዕሊ ብኃይሉ ዝወረደ ክርስቶስ ንሱ ጎይታ ሰንበትዮ፣ አቦ ንወዱ ወደይ ብየማነይ ንበር በሎ እናበለ ጎ.ኢ.ክ. ንሳ ሕዝቢ ኮይኑ ካብ አብኡ ከም ዝተላእከ ይገልጻልና።

ካብ ታሕሣሥ 1-26 ዘሎ ዘመነ ስብከት ይብሃል ምኽንያቱ ነብያት ናይ ጎይታ ብሥጋ ምምጻእ አግሬሖም ብትንቢት ብትምህርቲ ብምስትምሃሮም ምስባኻም፣ ቤተ ክርስትያን በዚ እዋን ንዝኸሪ ጥራሕ ዘይኮነ ነፍስወከፍ ንአምላኽ አብ ልቡ ከሰናዱ ኢላ እተቀራርበሉ እዋን ስለ ዝኾነ፣ ናይ ሎሚ ሰንበት ብፍሉይ ዘኖላዊ ተባሂሉ ይጽዋዕ። ክርስቶስ እቲ እንኮ ንሳና ምጅኑ ተረዲእና አብ መጓሰኡ ክንርከብ ክንሓስብ ሕይወትና መንፈስ አምላኽ ለቢሱ ደቂ አምላኽ መጓሰ አምላኽ ዘብል መገዲ ክንሕዝ እዋ ደቂ ዝህ ኮና ደምበና ክነለሊ። እዚ ንሳ ዝብል ካብ ጥንቲ ብነብያት ዝተነገረ እዩ። ኩሎም ነብያት ክርስቶስ ንሳና ከምዝኾነ ተነበዩ፣ ባዕሉ ኢየሱስ ከአ “እቲ ሕያዋይ ንሳ ኣነ እዩ” እናበለ አስተምሂሩና (ዮሐ 10:14)። አብ መአዲ ቅዱስ ቍርባን ምስ ሓዋርያቱ እንከሎ ሓደ መጓሰ ክንከውን ጸልዮልና። ናይ አምላኽ መጓሰ ኮና ክነብር እዩ ተፈጥሮና አብ ካልእ መጓሰ ክንሕወስ ድላይ አምላኽ አይኮነን። ሎሚ መጓሰና አለሊና ደንበና ክንኣቱ አምላኽ ይጽውዓና አሎ።

ሰንበት ዘኖላዊ ብዛዕባ ጉስነት አምላኽን መጓሰ አምላኽ ዝኾና ደቂ አዳምን ምጅና ዘኪርና አበይ ከም ዘሎና ክንሓስብ ይሕግዘና። አብ ዘመን ምጽአት ተጓሲኻ ምኽአል እቲ ዝበለጸን ዝዓበየን ጉዳይ እዩ። አብ ወንጌል ናይ ዮሐንስ ኢየሱስ እቲ ሓቀኛ ንሳ ምጅኑ ክገልጽ እንከሎ ብዛዕባ ንሳ፣ መጓሰ፣ አፍደገ፣ ሕያዋይ ንሳ፣ ዕሱብ ንሳ፣ ሰራቂ ክብትን ዝመጽእ ከመይ ዝበለ ከም ዝኾነ ይነግር።

ወንጌል ብዛዕባ ካብ መጓሰ ዝጠፍአት በግዕ እዋ እቲ ንሳ ነተን 99 ሓዲጉ ነታ ሓንቲ ክደሊ ከም ዝኸደ ምስ ረኸባ ክንደይ ከም ዝተሓጎሰን ንጎረባብቱ ዝጠፍአት በግዕይ ረኸቢያ እናበለ ከም ዝነገሮምን ምስኡ ክሕጎሱ ከም ዝዓደሞምን ነንብብ። (ሉቃ 15:1-7፣ ማቴ 18:12-14)። እዚ ምሳሌ አምላኽ ከም ሓደ ንፉዕ ንሳ ኮይኑ ንአና ነባግዑ ካብኡ ክንጠፍእን ክንርሕቕን እንከሎና ክሳብ አብኡ ተመሊስና ምስኡ እንኸውን ከም ዝደልየና ክነግረና ኢሉ እዩ። ሰብ ይጠፍእን ይህውትትን እዩ። መገዲ አምላኽ ሓዲግና ንል መገዲ ወሲድና እንወጽእ ውሑዳት አይ ኮናን ሎሚ አብ አምላኽ ክንምለስ ካብቲ ጠፊናሉ ዘሎና ወጺእና አብ ቤትና ዝኾነት ቤተ ክርስትያን አብ መጓሰ አምላኽ ተመሊስና ምስ ካልአት አሕዋትና ሓደ ክንከውን ንሕተት አሎና።

ብዙሕ ጊዜ ንጠፍእ ኢና ክንምለስ ዓቕምን መንፈስን ይጎድለና እሞ ከም እሱራት ኣብቲ ብዘይ ኣምላኽ ዝኾነ ሕይወት ከም ጥዲሙና ዘሎ ንነብር እዚ እዩ እቲ ዝገደደ ጥፍአት። መትካ ከሎኻ ከም ሕይወት ዘሎካ ክተምስል ሕጉስ ምዃን፤ ብሓቂ ኣብ ርእስና ንመለስ እሞ ንመገዲ ኣምላኽ ዝወስድ ክንርኢ ክንክእል ኢና። ኣምላኽ ብወገኑ ክንምለስ ይጽበየና ኣሎ። ኣብ ልብና ተመሊስና ኣብ ኣምላኽና ንመለስ።

ኢሳያስ ነብይ ኣብ 35፡1-6 ሓልዮትን ጉስነት ኣምላኽ እቲ ሓላዩን ፈቃር ኣቦ ከም ዝኾነ ንሱ ንህዝቡ ከድሕን ከም ዝመጽእ ኣቕዲሙ ከም ዝነነበየ ንርኢ። ኣጆኹም ኣይትፍርሁ ኣምላኽኩም ከድነነኩም ይመጽእ ኣሎ ይብል። እዚ ትንቢት እስራላውያን ኣብ ባርነት ኣብ ዓዲ ንና እናተሳቐዩ ተስፋ ቆሪጾም ኣብ ዝነበሩሉ እሞን ብርሃን ተስፋ ክህበም እንከሎ ዝተነግረ እዩ። ሰብ ኣብ ከቢድ ስቓይ ወይ ፈተና እንከሎ ብርሃን ተስፋ ክርኢ ይኸብዶ እዩ። ግን ንኣምላኽ ዝኣመነ ነቲ ጸልማትን ከቢድን ፈተና ክሓልፎ ይክእል። ኣምላኽ ኣብቲ ከቢድን ጽንኩርን እሞን ምስ ኩሉ ተስፋታቱን ጸጋታቱን ይመጽእና። ንሱ ሕያዋይ ንሳና እዩ። ኢሳያስ ኣምላኽ ክመጽእ እንከሎ ምስኡ እንታይ ከም ዘምጽእ ዝገብርን ክገልጸልና እንከሎ ሽቡ ዕውራት ክርእዩ ጸማማት ድማ ኺሰምዑ እዮም። ሓንካሳት ከም ኢራብ ክሰራሰሩ ዓባስ ከኣ እልል ክብል እዩ። ማያት ኣብ በረኻ ወሓይዝ ድማ ኣብ ምድረ በዳ ኺፍልፍል እዩ. . . እቶም እግዚአብሔር ዝተበጀዎም ኪምለሱ እዮም ይብል።

ኩሉ ጊዜ ኣምላኽ ክመጽእ እንከሎ ምስኡ ዝመጽእ ሓጎስን ሰላምን እዩ። ኣብ ጉዕዞ ንምጽኣት ጎይታ ኣብ እንቀራረበሉ ዘሎና እሞን ወዲ ኣምላኽ ሥጋና ለቢሱ ኣብ መንጎና ክሓድር እንከሎ ሓጎስና ምሉእ ክኸውን እዩ። ኣብ መዓልቲ ልደት ግልጸት ምስጢር ፍቕሪ ኣምላኽ ንነፍሲ ወከፍና ኢና እነስተማቕር። እዚ ከም ስንቂ ኮይኑ ንጉዕዞ ምቕርራብና ፍሉይ ጽንዓትን ትርጉምን ክህቦ ይግባእ። ሰብ ተስፋ ገሩ ንቅድሚት ክርኢ እንተ ከኣለ ንዝኾነ ጸበባ ወይ ሽግር ክሓልፎ ይኸእል እዩ ብፍላይ ኣብ ኣምላኽ እምነት ገሩ ክጉዓዝ እንከሎ ተስፍኡ ጭቡጥ እዩ። ሎሚ ኣብ ዝኸረ ልደት ክንቀርብ ከሎና ነቲ ቅድሚ ልደቱ ብነብያት ዝተሰብከ ኣብ ልብና ሓዲስና ክንሰምዖ እሞ ብዝያዳ ኣብዚ ጸገምን ፈተናን ዝበዝሖ ዓለምና ብተስፋ ክነብር ኣብቲ ምንጪ ተስፋና ዝኾነ ክንምለስ እሞ ሽቡ ኣብ ሓደ ደምበ ተጠርኒፍና ናይ ክርስቶስ መጓሰ ክንከውን።

ቅ. ያዕቆብ ከጸናንዓና ኢሉ ኣሕዋተይ ክሳብ ምጽኣት ጎይታ ተዓገሡ. . . . ልብኹም ኣጽንዑ ምኽንያቱ ምጽኣት ጎይታ ስለ ዝቐረበ ይብለና። ኣብዚ ጊዜ ምጽኣት ሓደ ካብቲ ብዝያዳ ክንገብር ዘሎና ትዕግስቲ ምግባር እዩ። ዝጸበ ትዕግስቲ ገሩ ክጽበ እንከሎ ዝመጽእ ይምጻእ ድንብርጽ ኣይብሎን እዩ። ተስፋን ትዕግስትን ንሕይወትና ክመርሓ ከለዎ መኣዝና ኣይነጥፍእን ኢና። ተስፋን ትዕግስትን ንቅድሚ ክንጉዓዝ ዓቢ ኃይሊ ይኾናና።

ንምጽኣት ጎይታ እናተጸበና ከሎና ነቲ ዓዳል ኩሉ ጸጋታት ዝኾነ ኣምላኽ ጸጋ ትዕግስትን ተስፋን ክህበና ክንልምኖ ኣሎና። ከም ሓደ እስፖርተኛ ኣብ ዝገብሮ ምቕርራብ ከም ዝዕወት ኣረጋጊጹ ዝቐርብ ንሕና እውን ንርእስና ዝግባእ ምስንዳው ገርና ኣብቲ እንደልዮ ከም እንበጽሕ ንርእስና ክነረጋግጻላ ኣሎና ሽቡ ኣብቲ ዝድለ ክንበጽሕ ኢና። ብትዕግስትን ተስፋን ክንጽብ እንከሎና ብርግጽ ንጎይታና ኢየሱስ ክርስቶስ ክንረኽቦ ኢና፤ ምጽኣቱ ኸኣ ምልኣት ሓጎስ ክዕድለና እዩ።

ኣብ ናይ ሎሚ ወንጌል ኩሉ ኢየሱስ ዝብሎን ዝገብሮን ዝነበረ ዘደንቕ ስለ ዝነበረ ብዙሕ ህዝቢ ተሓጉሱ ይስዕቦ ከም ዝነበረ ይነግረና። ነቲ ብኢሳያስ ነብይ ተባሂሉ ዝነበረ ፈጺምዎ ዮሓንስ መጥምቅ ከይተረፈ ኣብ ቤት ማእሰርቲ እንከሎ ሰሚዕዎ። ሎሚ ንሕና እውን ብሓቅን ብምሉእ ተገዳስነትን ንኢየሱስ ክርስቶስ ኣብ ሕይወትና ክመጽእ እንከሎ እንተ ተቐበልናዮ ነቲ እንጽበዮ

ኩሉ ክምልአልና እዩ እዚ ኸኣ ከም እንርኢ ብምግባር፣ እንደገና ኡብ ሓቂ ብምምልላስን ንቃሉ ብምስማዕን ብምስትውዓልን ንገብሮ። እዚ ኸኣ ሕጉሳት ከም እንኸውን ይገብረና።

ኢየሱስ ነቶም አርድእቲ ዮሐንስ ክምልሰሎም እንከሎ ሓቀኛ ስርሑን መንነቱን ገሊጽሎም። ከምቲ ሰባት ዝገልጽዎ ገሩ ንርእሱ አይገለጸን ቦቲ ኡብ መንጎ ህዝቢ ዝገብሮ ዝነበረ ክግለጽ ደልዩ። ሎሚ እውን እቲ ትማልን ሎምን ጽባሕን ሓደ ዝኾነ ክርስቶስ ንርእሱ ክገልጽ እንከሎ ዕዉራት ከም ዝርእዩ፣ ሓንካሳት ከም ዝኾኑ፣ ለምጻማት ከም ዝነጽሑ፣ ጸማማት ከም ዝሰምዑ፣ ሙታን ከም ዝትንሥኡ፣ ድኻታት ወንጌል ከም ዝብሰሮም ዝገብሮ እዩ። ንሱ ዘይቅየር ኩሉ ጊዜ ሓደ ዓይነት ዝኾነ አምላኽ እዩ። ስለዚ ብዛዕባ አምላኽና እንታይ ዓይነት ርድኢት አሎና? አብዚ እዋን ልደት አብ ዝቐርበሉ ዘሎ እዋን ትጽቢትና እንታይ እዩ? ምናልባት ብዙሓት ካባና ግዙፍ ነገራት ክውሃቡና ንጽቦ ንኸውን? ገለ አብ ሕይወትና ኅዲሉና ዘሎ ክንረክብ ወይ ሓዲስ ምጅማር ክገብረልና እዋ ኩሉ ክሕደስ ክኸውን ይኸእል ትጽቢትና? ቀንዲ ትጽቢትና ግን ሎሚ እውን ኢየሱስ ብፍሉይ መገዲ ዝመጽእ መንፈሳዊ ምሕረት ክህበና እዩ። ካብቲ መንፈሳዊ ዕውረትና፣ መንፈሳዊ ምልማስና፣ መንፈሳዊ ደዌና፣ መንፈሳዊ ምጽማምና፣ መንፈሳዊ ሞትናን ድንቁርናና ክሕውየና እዩ ዝመጽእ ዘሎ።

እምብአር ነቲ አምላኽ ዘርእየና ዘሎ ምልክታት ክንርኢ እንተ ዘይከአልና፣ ነቲ ኡብ መንደኛ ልብና ተጻሒፉ ዘሎ አብኡ ብዝያዳ ክቐርብናን ሓደ ክገብረና ዝኸእል ክንንብብ ዘይንኸእል እንተ ድአ ኮና ብመንፈስ ዓዊርና አሎና ማለት እዩ። ምስ ካልኦት ከማና ዘመሰሉ አሕቀትና ሰንበት ሰንበት ክነምልኽን ክንጽልን እንተ ዘይከአልና ጽቡቕ ክንገብር እንተ ዘይከአልና ብመንፈስና ለሚስና አሎና ማለት እዩ። ብመንፈሳዊ ደዌ እንሳቕ ነፍስና ብናይ ኃጢአት ግዕዘይ ነገራት መሊአ ክትርከብ እንከላ ዝኾነ ጽብቕ ነገር ቀጭቀጭ ከብለና እንከሎ እዩ። መንፈሳዊ ምጽማም ንቃል አምላኽ ምስማዕ ወይ ምእዛዝ ክኸብደና እንከሎ እዩ። ብመንፈስ እንመውት ከአ ንዝኾነ ክፉእ ነገር ክንገብር ሕልናና ዘይወቕሰና ኮና ዝኾነ ናይ ምሕዳስ ወይ ምቕያር መንፈስ ዘይብልና ክነብር ከሎና እዩ። ንቃል ወንጌል ክንርዳእ ክኸብደና እንከሎ ደናቕር ኢና። ካብዚ መንፈስ ወጺእና ኡብ አምላኽ ክንምለስ ይድለ አሎ።

አብዚ ሰንበት ቤተ ክርስትያን ናይ እቲ ብክርስቶስ ዝውሃቡና ሓጎስ እንታይ ከም ዝመስል ትእምርቲ ትህበና። እምብአር ንተሓጎስን ደስ ይበለናን ዝዘን ተሪፈናና ዘለዋ መዓልታት ብዓቢ ንቕሓትን ምስትውዓልን ከአ ንሰናደወለን ትብለና። ከምቲ ነህምያ ንህዝቡ ዝበሎ ኪዱ ዝሰብሐ ብልዑ ዝጠዓመ ድማ ስተዩ ነቶም ዘይብሎም ከአ ግዲአም ሰደዱሎም እዛ መዓልቲ እዚአ ንጎይታና ዝተቐደሰት እያ፣ እቲ እግዚአብሔር ዝህበኩም ሓጎስ ኪበርትዓኩም እዩ እዋ አይትጉሃዩ (ነህምያ 8:10) ዝበሎም ትብለና አላ።

ሓደ እዋን ሓደ ዕዉር ሰብ ሰባኻይ ኮይኑ ንብዙሓት ሰባት ብስብከቱ ይስሕብ ነሩ። ዝስሕቦም ዝነበረ ኸኣ ብአካል ዓይነ ስዉር እንከሎ ኩሉ ጊዜ ስብከቱ ክጅምር እንከሎ ዕዉር እየ ነረ ሕጂ ግን እርኢ አሎኹ ይብል ስለ ዝነበረ እዩ። ዑረቱ አካላዊ እምበር ብመንፈስ ዝያዳ ይርኢ ነሩ፣ ነቲ ብዙሓት ዝርእዩ ግን ክርእይዎ ወይ ክርድእዎ ዘይ ከአሉ ርእዩ ይኸእል ስለ ዝነበረ ይርኢ ነሩ።

አብዚ ጊዜ ምጽአት ንብዓል ልደት ብዝያዳ ኡብ እንቀራረቡ ዘሎና እዋን እምብአር ነቲ አምላኽ ሕጂ እውን ፍቕሩ ክገልጸልና ኢሉ ዝህበና ዘሎ ጸጋ ርኢና ክንክእል እዋ ብዓልና ብፍሉይ ክነስተማቕሮ ርኢና ንኸእል ወይ እውን ነቲ ከይንርኢ ዝኸውለና ሎሚ ንእለዮ። አብ ምቅርራብና ንአምላኽ ብዝያዳ ዘሓጉስ ሰሪዕና ክንክእል ሕይወትና ቀይርና ኡብ አምላኽ ክንምለስ ንሰናዶ።

ክርስቶስ እቲ እንኮ ንሳና ሎሚ እውን ክገብና ክሕግዘና ይመጽእ ኣሎ። እሙናት መጓሰ ኮና ንሳና ክነለሊ እዋኑ እዩ። ካብ መጓሰ ክርስቶስ ፈልዩና ዘሎ ኣሊና ኣብ ሓቀኛ ንሳና ክንጽንበር ልብናን ሕልናና ኣንጺሕና ኣብኡ ንቕረብ።

ብዓልና ምልኣት ሓጎስ ክህልዎ ጸሎት፣ ንስሓ፣ ዕርቂ፣ ንግበር፣ እሙን ንሳና ክርስቶስ ብጸግኡ ኣብኡ እንቀርበሉ ጸጋን በረኸትን የውርደልና።

ብሩኽ ብዓል ልደት ይግበረልና።

ኣባ ንጉሠ ፍሥሓ